

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות..... 5:53
סוף זמן קר"ש..... 9:20
מוצש"ק..... 7:22
שיעורים כסדרן
בבלי..... פסחים קכ"א
ירושלמי..... בבא בתרא כ"ו
תוספתא..... קידושין פרק ד'

שעה 3, גליון 6 (106)

פרשת וירא, ט"ו חשוון, שנת תשע"ד לפ"ק

שיחות מוהרא"ש

~ חובות ~

דער רבי האט אמאל געשמועסט מיט אנשי שלומינו איבער דעם ענין פון חובות, (שיחות הר"ן סימן קכ"ב) און דער רבי האט זיך אויסגעדרוקט: "עס איז בעסער צו זיין א בעל חוב פאר זיך אליין, ווי צו זיין א בעל חוב פאר אנדערע".

עס מאכט זיך צומאל צייטן ביי א מענטש אז ער דארף עפעס קויפן פאר זיך אדער פאר זיין משפחה, אבער ער האט נישט די געלט דערצו, און ער גייט און ער בארגט געלט פון מענטשן און ער ווערט א בעל חוב פאר זיי כדי צו קענען קויפן וואס ער דארף, אויף דעם זאגט דער רבי אז ענדערש זאל מען בלייבן א בעל חוב פאר זיך אליין, "איך בין נאך שולדיג מיר צו קויפן די זאך", און דערווייל בעטן דעם אייבערשטן און האפן און ווארטן אויף זיין ישועה, ווי איידער צו בארגן געלט און זיין א בעל חוב פאר א צווייטן.

די ווארט וואס דער רבי האט געזאגט איז א געוואלדיגער יסוד פאר א מענטש אז ער זאל קענען לעבן אויף די וועלט רוהיגערהייט מיט ישוב הדעת. מען זעהט מענטשן וואס פאלן אריין אין חובות, זיי בארגן זיך אן געלטער פון אנדערע מענטשן, און אפילו אויף די מינוט זעהט אויס ווי זיי האבן דאס געלט און קענען קויפן וואס זיי דארפן, אבער למעשה ווען עס קומט צו באצאלן האבן זיי נישט פון וואו צו נעמען דאס געלט, און זיי דארפן זיך באהאלטן פון די בעלי חובות, אויף די גאס קען ער נישט גיין ווייל דארט וואוינט איין בעל חוב, אין די בית המדרש קען ער נישט גיין ווייל ער וויל נישט טרעפן א צווייטן בעל חוב, און אין יענע מקוה קען ער נישט גיין ווייל דארט וועט ער טרעפן אן אנדערע בעל חוב, און אזוי מוז ער גיין גלות לייזן און ער האט נישט קיין נארמאל לעבן מיט ישוב הדעת.

המשך בדף ב

פרשת השבוע

וַיֹּאמֶר אֲדֹנָי אִם נָא מִצְאֵתִי חֵן בְּעֵינֶיךָ אֵל נָא תַעֲבֹר מֵעַל עֲבָדֶיךָ, חַו"ל (שבת קל"ה). לַעֲרַנְעַן אַרְוִים פֻּזָּן דָּא אִז "גְּדוּלָּה הַכְּנֻסָּת אֲוֹרְחִים מִקְּבֻלַּת פְּנֵי הַשְּׂכִינָה", עִם אִזוּ חֲשׂוֹבֵעַר אַרְיִינְצוֹנְעִמְעֵן גַּעֲסֵט אִין שְׂטוֹב, ווי צו מִקְּבֻלַּת זַיִן די שְׂכִינָה, צו רַעֲדֵן מִיָּמֵן אִיבְּעֶרְשָׁמֵן אַלְיִינָם. לְכַאוּרָה דַּאֲרָף מְעַן טַאקֶע פֶּאַרְשְׁטִיין ווי אַזוי קֶען זַיִן אַזאַ זַאךְ, אַז עִם זַאל זַיִן חֲשׂוֹבֵעַר אַרְיִינְצוֹנְעִמְעֵן גַּעֲסֵט ווי קְבֻלַּת פְּנֵי הַשְּׂכִינָה?

מוהרא"ש שליט"א איז דאס מסביר לויט ווי דער רבי זאגט (לקוטי מוהר"ן חלק א' קכ"ג) אז דער עיקר פון א איד איז, צו גיין צו א צדיק, און פאלגן אלעס וואס דער צדיק זאגט, און אזוי ווערט מען א ערליכע איד.

און די עיקר גרויסקייט פון א צדיק ווענדט זיך, ווי ווייט ער קען זיך אראפלאזן, און אויסלערנען פארן פשוט'סטן איד, אז ער קען אויך דינען דעם אייבערשטן, און אז דער אייבערשטער האט אים אויך ליב, דער שלימות פון א צדיק איז נישט ווען ער שפארט זיך אין אים ביי זיך אין שטוב און עס אינטערעסירט אים נישט וואס עס טוט זיך אויפ'ן גאס, פארקערט, די גרויסקייט פון א צדיק איז אז ער קען אויסלערנען פארן פשוט'סטן איד אז ער קען אויך דינען דעם אייבערשטן.

און דאס איז געווען די גרויסקייט פון אברהם אבינו, וואס זיין עיקר ציל איז געווען אויסצולערנען פאר די גאנצע וועלט אז נאר דער אייבערשטער פירט די וועלט, און ווען מען האט א פראבלעם קען מען זיך נאר ווענדן צום אייבערשטן, ווי דער מדרש זאגט אז ער האט געגעבן צו עקן פאר מענטשן און נאכדעם האט ער זיי געהייסן דאנקען דעם אייבערשטן וואס האט באשאפן די וועלט.

מיט דעם פארשטייט מען שוין זייער גוט, אז עס איז זיכער חשוב'ער אריינצונעמען געסט ווי קבלת פני השכינה, ווייל דאס איז די גרעסטע נחת רוח פארן אייבערשטן, אויסצולערנען פאר נאך מענטשן אז זיי זאלן אויך דינען דעם אייבערשטן.

(תוך הנחל ליל שב"ק וירא תשנ"א)

וַיִּרְא אֱלֹהֵי ה' בְּאֵלוֹנֵי מִמְרָא, מוהרא"ש שליט"א איז מסביר דעם פסוק לויט ווי דער רבי זאגט (לקוטי מוהר"ן ח"ב ג) אז די מחשבה איז אין די האנט פון א מענטש, ער קען עס דרייען ווי אזוי ער וויל, דאס מיינט אז אזוי ווי

המשך בדף ב

שיחות מוהרא"ש

אָבער איינער וואס פאלגט דעם רבינ'ס עצות, און אפילו ער איז אביסל געדרוקט וועט ער נישט באַרגן, נאר ענדערש בלייבן שולדיג פאר זיך אליין, וועט ער לעבן א חיים טובים אויף דער וועלט מיט לשוב הדעת, און ער וועט נישט דארפן מורא האבן זיך צו דרייען צווישן מענטשן.

דאס איז אויף די וועלט, ווער רעדט נאך אויב גייט מען אוועק פון די וועלט א בעל חוב, מען איז געבליבן שולדיג געלט פאר מענטשן, איז דאס ווייטער זייער ביטער, ווייל מען וועט דארפן נאכאמאל אראפקומען אויף די וועלט צו באצאלן דאס וואס מען איז שולדיג געבליבן.

א מוראדיגע מעשה האט פאסירט ביים הייליגן בעל שם טוב ז"ע ווען ער איז איינמאל איינגעשטאנען ביי א איד אן עושר, אינמיטן שמועסן מיטן עושר האט דער בעל שם טוב געבעטן דעם עושר אויב ער קען אים ווייזן זיין שטאל מיט פערד, ווען זיי זענען געגאנגען צום שטאל האט דער בעל שם טוב זיך אויסגעקליבן איין פערד און געבעטן דעם עושר אויב ער קען אים געבן דעם פערד פאר א מתנה ווייל עס געפעלט אים זייער שטארק, דער עושר האט אבער געזאגט אז דער בעל שם טוב קען זיך אויסוועלן סיי וועלכע פערד און עס נעמען, אבער דער פערד זאל ער אים איבערלאזן ווייל עס איז זיין בעסטע פערד, דער פערד מאכט אים די בעסטע ארבעט, און ער דארף אים האבן זייער וויכטיג פאר זיין פרנסה.

דער בעל שם טוב האט אים גארנישט געענטפערט און זיי זענען צוריק אריין אין הויז, און דער בעל שם טוב האט געבעטן דעם עושר אויב ער קען אים ווייזן זיינע שטרות וואס ער האט פון מענטשן וואס זענען אים שולדיג געלט, דער עושר האט עס געברענגט און דער בעל שם טוב האט ארויס געקליבן פונעם פעקל שטרות איין אלטע שטר און געפרעגט דעם עושר אויב ער קען עס אים געבן במתנה, דער עושר האט אנגעהויבן לאכן און געזאגט אז ער האט סיי ווי נישט וואס צו טוהן מיט דעם שטר ווייל דער מענטש איז שוין לאנג געשטארבן און ער האט שוין נישט פון וועם צו בעטן דאס געלט, און דער בעל שם טוב קען זייער גערן האבן דעם שטר, דער בעל שם טוב האט גענומען דעם שטר און עס צוריסן אויף שטיקלעך.

גלייך ווען דער בעל שם טוב האט צוריסן די שטר האט מען געהערט קולות און געשרייען פון הויף, ווען זיי זענען צוגעגאנגען צו פענסטער זעהן וואס עס גייט פאר, האבן זיי געזעהן אז דער משרת שרייט און וויינט אז דער בעסטער פערד זייערער האט זיך אויסגעצויגן אויף דער ערד און געשטארבן. דער עושר האט זיך זייער מצער געווען וואס דא איז געשעהן, האט אים דער בעל שם טוב געזאגט: "דער פערד איז געווען א גלגול פון דעם איד וואס האט געבארגט ביי דיר דאס געלט, און אזוי ווי ער האט נישט באצאלט די חוב ביי זיין לעבן איז ער

פרישת השבוע

עס איז נישט מעגליך צו טראכטן צוויי מחשבות אויף א מאל, ממילא אויב עס קומען אריין שלעכטע מחשבות אין א מענטש, זאכן וואס מען טאר נישט טראכטן, קען ער גלייך טראכטן פון אן אנדערע זאך, און אזוי גייט אוועק די שלעכטע מחשבה, אזוי ווי א פערד וואס וויל אראפפארן פון גלייכן וועג, געבט מען אים א כאפ ביי די לייצעס, און מען שטעלט אים אויפן פלאץ, אזוי אויך די מחשבה, ווען עס וויל אראפ גיין פונעם גלייכן וועג, און עס וויל טראכטן שלעכטע מחשבות, געבט מען אים א כאפ, און מען הייבט אן טראכטן גוטע זאכן, און מען פירט אים ארויף אויפן גלייכן וועג.

זאגט מוהרא"ש שליט"א: דאס איז מרומז אין די ווארט ממרא וואס איז ר"ת מ'חשבה ר'עה מ'חשבה א'חרת, ווען עס קומט אריין א שלעכטע מחשבה, טראכט מען גלייך אן אנדערע מחשבה.

ווייל דער עיקר פון א מענטש איז די מחשבה, ער זאל טראכטן נאר הייליגע געדאנקען ער זאל נאר טראכטן פונעם אייבערשטן, און דערפאר פרובירט דער אייבערשטער אים א מענטש מיט דעם, ער דארף דורך גיין אסאך שווערע נסיונות, און אויב ער דערהאלט זיך, איז ער זוכה אז דער אייבערשטער באנווייזט זיך צו אים, און ער הייבט אן צו פילן דעם אייבערשטן. זאגט מוהרא"ש שליט"א, דאס איז פשוט אין פסוק: ויבא אליו ה' - אז א איד וויל אז דער אייבערשטער זאל זיך צו אים באנווייזן, און ער זאל פילן דעם אייבערשטן, איז די עצה, באלוני "ממרא" - מ'חשבה ר'עה מ'חשבה א'חרת - אז ווען עס קומט אים אריין א שלעכטע מחשבה זאל ער גלייך טראכטן פון געטעם אנדערש, והוא יושב פתח האהל - אפילו ער פילט אז ער איז נאך ביי די מיר, ער האט נאכנישט אנגעהויבן אריינצוגיין אין די קדושה, און נאך מער, כחם היום - עס ברענט אין אים די יצר הרע, א פייער פון תאוות און שלעכטע מדות, אויב אבער ער דערהאלט זיך, און ער גייט צוריק צום אייבערשטן, און ער דערציילט אלעס פארן אייבערשטן, איז ער זוכה - ויבא אליו ה' - דער אייבערשטער אליינס באנווייזט זיך צו אים.

(זאת התורה וירא א)

וישא עיניו וירא והנה שלשה אנשים נצבים עליו, דער מדרש זאגט (בראשית רבה פ"ח ס"ט) אז די דריי מלאכים האבן אויסגעזעהן, איינער ווי א בעקער, איינער ווי א שיפס קאפיטאן, און איינער ווי אן אראבער.

מוהרא"ש שליט"א איז דאס מסביר לויט ווי די חז"ל זאגן (אבות פרק א) אויף דריי זאכן שטייט די וועלט, אויף תורה, אויף עבודה, און אויף גמילת חסדים, און דאס ווייזט אויף די דריי אבות אברהם, יצחק, און יעקב, אברהם'ס מדה איז געווען גמילת חסדים, יצחק איז געווען תפלה, און יעקב איז געווען תורה.

דאס האט דער אייבערשטער געוויזן פאר אברהם, יעצט אז דו האסט געפאלגט דעם אייבערשטן, וואס האט דיר געהייסן זיך מלץ, און דער אייבערשטער באנווייזט זיך צו דיר, ווי עס שטייט ויבא אליו ה', יעצט וועסטו זוכה זיין צו די דריי וילן פון די וועלט, תורה, עבודה, און גמילת חסדים.

דער בעקער איז קעגן חסד, ווייל ער געבט צו עסן פאר מענטשן, דער שיפס קאפיטאן פירט מענטשן אויפן ים, וואס איז קעגן די ים התלמוד, וואס דאס איז תורה, און דער אראבער וואס ווערט גערופן "ישמעאל" איז קעגן תפלה, ווי עס שטייט אין פסוק (בראשית מז, א) ער האט אים גערופן ישמעאל "כי שמע ה' אל עניך" וואס דאס איז תפלה, און אויף די דריי זאכן שטייט די וועלט.

(זאת התורה וירא ה)

שיחות מוהרא"ש

עם קלאפט צוריק

דער הייליגער רבי האט אונז געלערנט א דרך (ליקוטי מוהר"ן חלק א' סימן קפ"ד), אז א איד ווען ער רעדט מיט א צווייטן און ער איז אים מחזק און ער מאכט אים פרייליך, קלאפט צוריק די דיבורים, וואס ער רעדט צו יענעם גייט צוריק צו זיך, איבערדעם זאלסטו זעהן שטענדיג רעדן מיט אן אנדערן, און אזוי וועט די דיבורים צוריק גיין צו דיר. אויף זאגט דער הייליגער רבי (ליקוטי מוהר"ן חלק א' סימן ק"ו) אויפן פסוק (תהלים מא), "אשרי משכיל אל דל", וואויל איז דער מענטש וואס געבט אריין שכל פאר אן ארימאן; אן עצה צו קומען צו גדלות המוחין איז מחזק צו זיין יענעם, מיט דעם וואס מען איז מחזק יענעם האט מען אליין חיזוק. איבערדעם געווארן זיך צו צו רעדן מיט מענטשן פון די גרויסקייט פון שמחה, און דו זאלסט זיי מחזק זיין און שטארקן, און דאס וועט אלעס צוריק קלאפן צו דיר. זאל דער בורא פל עולמים דיר העלפן דו זאלסט האבן גרויס העלחה, נאר ווער נישט צופאלן וועסטו זעהן גרויסע ישועות.

(אשר בנחל באידיש חלק ג' מכתב שס"ב)

א גוי בין איך נישט

דער עיקר איז נאר צו זיין פרייליך, און פרייליך דארף מען זיין מיט די נקודה פון שלא עשני גוי וואס דאס איז אזא מין שמחה האט דער הייליגער רבי געזאגט (ליקוטי מוהר"ן חלק ב' סימן י"א) אז קיין שום זאך קען דאס נישט צוברעכן, ווייל יעדע זאך קען דער סמ"ך מ"ם זיך אריינמישן, ווי פרייסטו זיך אז דו ביסט א איד, דו האסט דאך אזא חטא וכו', און אזא חטא וכו', און דו האסט דאס געטוהן וכו', ווי פרייסטו זיך אז דו ביסט א איד? אבער מיט דעם וואס א איד זאגט א ברכה "שלא עשני גוי" וואס ער זאל נאר נישט זיין אבער א גוי בין איך נישט דאס איז די גרעסטע שמחה, און דאס קען דער סמ"ך מ"ם נישט צוברעכן און מבטל זיין פון א איד, איבערדעם דארף מען זיך מיט דעם זייער זייער פרייען, שמחה דאס איז די גרעסטע ישועה. דער הייליגער רבי האט געזאגט (ליקוטי מוהר"ן חלק ב' סימן כ"ד) דאס עס איז א גרויסע מצוה צו שטענדיג זיין פרייליך, און נישט אז

המשך בדף ד

מגולגל געווארן אין דעם פערד און ער האט געארבעט פלייסיג פאר דיר פדי צו באצאלן זיין חוב, אבער יעצט ווען דו האסט מיר געגעבן דעם שטר און איך האב עס צוריק און מוחל געווען דעם חוב, דארף ער מער נישט ארבעטן און ער איז געשטארבן.

זעהט מען די הארבקייט פון בארגן געלט, אז אויב באצאלט מען נישט די חובות דארף מען נאכאמאל מגולגל ווערן עס צו באצאלן, און דערפאר איז זיכער בעסער בכלל נישט אריין צו גיין אין חובות.

אנטלויף נישט!

און ווען איינער איז שוין נא אריינגעפאלן אין חובות, איז אויך דא א וועג ארויס, אבער צו דעם דארף מען האבן אביסל שכל.

ווען א מענטש זעהט זיך ארום אז ער איז שולדיג אסאך געלט פאר מענטשן, און ער ווייסט אז ער האט נישט פון וואו צו נעמען געלט דאס צו באצאלן, עס איז אסאך געלט, אסאך מער פון וויפיל ער האט, אזא מענטש וועט געווענליך זיך פרובירן ארויסצודרייען פון די בעלי חובות, און פרובירן זיך נישט צו זיי.

דאס איז אבער זייער א גרויסער טעות! ווען דער בעל חוב זעהט אז מען פרובירט זיך ארויסצודרייען פון אים, און דער וואס האט געבארנט דאס געלט נעמט זיך אפילו נישט די מיה זיך צו אנטשולדיגן אז ער האט נישט די געלט יעצט צו באצאלן, ווערט ער ברוגז, און ער וועט נאר טראכטן וועגן ווי אזוי צוריק צו באקומען דאס געלט, ביז אפילו צו רופן צו דין תורה.

אבער ווען א מענטש האט שכל וועט ער נישט אנטלויפן פון זיינע בעלי חובות, נאר ער וועט נעמען די ביסל געלט וואס ער האט און גיין צו די בעלי חובות און ברענגן כאטש אביסל געלט און זיך אנטשולדיגן אז יעצט האט ער נישט מער, און גלייך ווען ער וועט האבן נאך וועט ער באצאלן נאך.

ווען דער בעל חוב זעהט אז ער האט צוטרון מיט א נארמאלן מענטש וואס זוכט זיך נישט ארויסצודרייען, ער זעהט דאך אז יענער פרובירט צו באצאלן צוביסלעך וויפיל ער קען, און ער אנטשולדיגט זיך, דאן וועט נישט זיין אזוי ברוגז, נאר אדרבה ער וועט רחמנות אויף אים, און ער וועט אים נאך געבן מער צייט צו באצאלן די חובות.

קומט אויס אז מיט אביסל שכל קען א מענטש צוביסלעך אפצאלן אלע זיינע חובות אויף א שיינע וועג, און נישט דארפן אוועק לויפן און זיך באהאלטן אין די לעכער.

ערבות

און ווען מען רעדט פון חובות דארף מען אויך געדענקן זיך אכטונג צו געבן קיינמאל נישט צו חתמ'ענען פאר א צווייטן ערבות, צו זיין אן ערב וואס דארף באצאלן אויב דער מענטש האט נישט צו באצאלן.

מען דארף גוט געדענקן אז א ערב איז פונקט ווי ער האט אליין געבארנט די געלט, און ער איז פונקט אזוי אחראי צו באצאלן די חוב, און ווען עס וועט קומען למעשה און יענער וועט נישט באצאלן וועט דער ערב מוזן באצאלן פון זיין טאש, עס וועט נישט העלפן קיין טענות ומענות "איך האב נישט געמיינט, איך האב נישט געוואלט, איך האב נישט געוואוסט" א ערב דארף באצאלן.

איינער וואס האט זיך שוין אמאל אפגעברעט מיט אזא זאך פארשטייט דאס זייער גוט. עס קומען מענטשן זיך בעטן מיט רחמנות אז מען זאל אונטער שרייבן פאר זיי ערבות, "דו דארפט נישט באצאלן, איך דארף בלויז זיין אונטערשריפט אלץ ערב, ווייל אזוי קען איך בארגן די הלואה", אבער דאס איז זייער גוט גערעדט ביז עס קומט למעשה און מען דארף טאקע באצאלן, דאס איז נישט בלויז אן אונטערשריפט, נאר דו נעמסט דיך אונטער אז דו וועסט באצאלן די חוב, און לידער זענען שוין אסאך מענטשן אומגליקליך געווארן אזוי, זיי האבן פארלוירן זייער גאנצע פארמעגן.

דערפאר, החכם עיניו בראשו, ווער עס האט שכל שטייט ווייט פון אזעלכע זאכן, און נעמט זיך אונטער אז ער וועט קיינמאל נישט אונטערשריבן פאר קיינעם קיין ערבות, און אזוי וועט ער זיך איינשפארן אסאך עגמת נפש.

עס זעהט טאקע אויס ווי פשוטע זאכן, אבער דאס זענען זייערע וויכטיגע יסודות וואס מען דארף האבן אין לעבן, די ערשטע זאך נישט צו בארגן בכלל קיין געלט, און אויב מען האט שוין נא געבארנט זאל מען נישט אנטלויפן פון די בעלי חובות נאר פרובירן צוביסלעך צו באצאלן און איבערבעטן, און זעהן נישט צו זיין קיין ערב פאר א צווייטן.

און אויף אזא וועג קען מען לעבן מיט ישוב הדעת, און דינען דעם אייבערשטן מיט ישוב הדעת, און האבן א פרייליך לעבן.

(שיחות מוהרא"ש חלק א' וחלק ב' ערך חובות, חלק ח' ערך ערבות)

נייעס אינערהאלב מוסדותינו הק'

בחורי הישיבה טאנצן אויף ביידע חתונות

די וואך האבן די בחורים פון ישיבה געטאנצן אויף צוויי חתונות פון די צוויי חתנים יוצאי ישיבתנו הק' וואס האבן חתונה געהאט די וואך.

די ערשטע איז געווען חתן לייבי ראטענבערג הי"ו וואס איז געגאנגען אונטער די חופה עב"ג דעם זונטאג אין זאל פון בית רחל פאראדיים אין קרית יואל, די בחורים זענען אלע ארויס געפארן און משמח געווען דעם חתן ביז אין די שפעטע שעה'ן.

צוויי טאג שפעטער, דינסטאג נאכט, זענען די בחורים נאכמאל ארויסגעפארן אויף קרית יואל, דאס מאל אין זאל פון אולם עקשטיין וואו עס איז געגאנגען צו די חופה חתן נחום ברילל הי"ו, און דא האבן די בחורים אויך משמח געווען דעם חתן ווי מען דארף.

מיטוואך נאכט איז פארגעקומען א גרויסארטיגע שבע ברכות בהיכל הישיבה אין וויליאמסבורג פאר ביידע חתנים אינאיינעם, א רייכע סעודה איז געווארן צוגעשטעלט, עס זענען זיך צוזאם געקומען אלע בחורים פון ישיבה, ווי אויך די אינגעלייט תלמידי הישיבה, און נאך אנשי שלומינו, זיך מיט צו פרייען מיט די געהויבענע שמחה.

ביי די סעודה האט מען געהערט דיבורים פונעם ראש ישיבה וואס נאכגעזאגט וואס דער רבי האט געזאגט "כיצד מרקידן לפני הכלה" אז א חתן דארף איבערשפרינגען אלעס וואס עס איז געווען פאר די חתונה, און אנהייבן יעצט א נייע לעבן, וואס דאס זעהט מען אויך אין די וואכעדיגע סדרה, ווען לוט'ים ווייב האט צוריק געקוקט איז זי געווארן א שטיק זאלץ, און דאס געשעהט ווען א מענטש קוקט צוריק, דאן ווערט אים זייער ביטער, מען דארף שטענדיג אנהייבן פון ניי.

פארשטייט זיך אז אויף די גוטע חלקים דארף מען יא צוריק קוקן און זיך שטארקן מיט דעם, אזוי ווי די צוויי חתנים וואס האבן גוט אויסגענוצט זייערע בחורי'שע יארן און אריינגעכאפט גאר אסאך תורה, און זיך אפגעשעפט מיט הויפענעם יראת שמים, א זאך וואס איז א זעלטנהייט.

נאך די סעודה האט מען זיך ארויס געלאזט אין א פרייליכן טאנצן וואס האט זיך געצויגן ביז שפעט.

שמחה תשמחה רעים האהובים!

א גוי בין איך נישט

המשך

דער הייליגער רבי געבט אונד א עצה צו זיין פרייליך, נאר ער זאגט אז דאס איז דער גרעסטער מצוה צו זיין פרייליך, ווארום מיט דעם וואס א איד פריידט זיך מיט דעם איז ער מגלה זיין ריין הארץ צום בורא כל עולמים, אזוי ווי דער הייליגער רבי זאגט (ספר המדות אות שמחה סימן א) פשאדם עושה מצוה בשמחה זה סימן שלבו שלם לאלקיו; איבערדעם זאלסטו זעהן זייער צו זיין פרייליך, און דער בורא כל עולמים וועט דיר העלפן דו זאלסט נשלים ווערן בתכלית השלימות, און דו זאלסט ווערן א אדם השלום.

(אשר בנחל באידיש חלק ג' מכתב ש"ו)

אזוי ווי א קינד בעט זיך

דער הייליגער רבי האט אונד אויסגעטראטן א נייער וועג וואס דאס איז דער אלטער וועג פון די אבות און די נביאים און תנאים און אמוראים וכו' וכו', אז מען זאל זיך צוגעוואוינען אויסרעדן זיך דאס הארץ פארן בורא כל עולמים אויף פראסט אידיש און וואס עס גייט דורך אויפן מענטש זאל ער אויסרעדן נאר פארן בורא כל עולמים, ווארום א מענטש דארף וויסן ער האט קיינעם נישט פון העולם נאר דעם בורא כל עולמים וואס ער איז אים מחיה און מהווה און מקיים, ער דערהאלט זיין לעבן, ער געבט אים לעבן, וויפיל ער נעמט ארויס פון אים דעם לעבן וכו', ליגט ער ווי א פגור מת וכו', איבערדעם איז נישטא קיין אנדערע עצה, נאר זיך צוגעוואוינען גיין אין א פלאץ וואו קיינער איז נישטא, און זיך אויסרעדן זיך דאס הארץ פארן בורא כל עולמים אויף פראסט אידיש, און רעדן צו אים אזוי ווי מען רעדט זיך אויס צו א אמת'ן גוטן פריינד, אן אמת'ן גוטן חבר וכו', אזוי ווי א קינד בעט זיך ביי א טאטן וכו', טאטע איך דארף האבן דאס וכו', טאטע ס'איז מיר זייער ענג, העלף מיר ארויס וכו', און ער לאזט נישט אפ דעם טאטן, ביז דער טאטע געבט אים וכו', אזוי דארף א אידיש קינד זיך צוגעוואוינען רעדן צום בורא כל עולמים אויף פראסט אידיש, און בעטן יעדע זאך וואס ער דארף האבן.

(אשר בנחל באידיש חלק ג' מכתב ש"ע)

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com

5014 16th Ave Suite 134
Brooklyn, NY 11204



קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א ליווי הוק-אפ 212-444-9191

סימן טוב ומזל טוב

מיר וואונטשן א הארציגע מזל טוב פאר מו"ה יצחק אהרן וויינבערג הי"ו צו די געבורט פון א מיידל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

סימן טוב ומזל טוב

מיר וואונטשן א הארציגע מזל טוב פאר מו"ה נחום ברילל הי"ו תלמיד ישיבתנו הק' צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

סימן טוב ומזל טוב

מיר וואונטשן א הארציגע מזל טוב פאר מו"ה לייבי ראטענבערג הי"ו תלמיד ישיבתנו הק' צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com